

# #EbaSafeOnline



ET THINKERS PUBLISHERS







Amagama wouthokoza 



95 752 likes

### Amagama wouthokoza

**Dr Mashilo Boloka, CEO kwaFilm and Publication Board:** Umraro wokukhula kobungozi be-inthanede udinga kobana sizibophelele ekutheni silemukise begodu sifundise umphakathi, kunye nendlela ehlanganisa ngokuzeleko neyababambisani abanengi lapha ababambisani abahlukileko basebenzisana ngendlela eragela phambili. Ukusebenzisana okuragela phambili hlangana ne Film and Publication (FPB) neMeta nabanye ababambisani beenkundla ze-inthanede ukulwisana nobungozi be-inthanede nokwakha imiphakathi ye-inthanede ephaphileko, kutjengisa indlela le efunekako. Njengabalawuli balokho okumumathwa yi-inthanede, ukusebenzisana lokhu kusitjengiso sobujamo bethu ngokulawula, ngombana akekho umbambisani ongalwisana nomraro weentjhabatjhaba lo ayedwa.

Ukusebenzisana kweMeta neFPB kwenze amahlelo wokuphepha ku-inthanede abe nemiphumela emihle, lokhu kutjengisa umsebenzi wokuphepha oragela phambili nemizamo ekhona ukufundisa abantu ngokuqakatheka kokuphepha nokuvikeleka ku-inthanede nangaphandle kwe-inthanede. Incwadi le ijamele linye lamahlelo lawo. Ukwenziwa kwencwadi le njengeyabopopayi kuveza ubulula bokukhulumisana nelutjha kunye nabentwana ngemilayezo namano wokuphepha ku-inthanede.

Ngalesi isikhathi sobungozi be-inthanede obungakhange khebenzeke ngaphambilini, incwadi le ifika ngesikhathi esifaneleko, iyafaneleka, inesihloko esikhambisana nesikhathi, begodu ilisizo.

Siyayithokozisa iMeta!



## Amezwi womtloli

Ukwenzela ukuphepha kwabantu abatjha ku-inthanede, sithathe igadango elikarisako lokufundisa nokuhlomisa ilutjha kunye nababelethi. Ukusebenzisana kwethu ne-Ethnikids Publishers eSewula Afrika, kuphethe ngokwenziwa kwencwadi yabopopayi #EbaSafeOnline, ekusisetjenziswa esiqakatheke khulu esinqophe ukwandisa ilemuko ngobungozi obungaba khona ku-inthanede.

Ukusungulwa kwencwadi le ngebakwaMeta, ekungeyokuthoma eSewula Afrika, kutjengisa imizamo yeMeta yokuhlanganyela ekwakheleni abantu abatjha ubujamo be-inthanede obuphephileko. Incwadi le ayabeli ababelethi ngamaqhinga wokukhulumisana nelutjha labo kodwana igandelela nokuqakatheka kokuba nekulumiswano evulekileko ngokuphepha ku-inthanede.

Ukufumaneka kwencwadi yabopopayi le ku-inthanede ngamalimi ali-11 asemthethweni weSewula Afrika kuwebhusayidi yakwa Meta ku-My Digital World kutjengisa amagadango wamano wokusabalalisa isisetjenziswa esiqakathekileko lesi. Kusikhumbuzo esiqakathekileko kobana omunye nomunye udlala indima eqakatheke khulu ekuqinisekiseni ukuphepha kwabantu abatjha ku-inthanede. Siyathemba kobana uzayifunda, wabelane ngayo, ukhulumisane nabalingani bakho ngayo, ababelethi kunye nabathogomeli. KwaMeta, sifuna uragele phambili ufunde ngokunabileko ngeendlela zokuziphephisa eenkundleni zethu.

Yewuthabele ukufunda!

Oluwasola Obagbemi


Corporate Communications Manager Meta Africa

Comment





# #EbaSafeOnline



9:41

← Synopsis

Leli likhambo laka-LK noShay, abama2000, abaziphilela amaphilo wabo kamnandi. Lokha nabazifuma na ebujameni obubudisi, balemuka masinyazana amandla weenkundla zokuthintana, neendlela ezingcono zokuqinisekisa ukuphepha kwabo eenkundleni zokuthintana neze-inthanede.

5:18 PM //

Nalokha iinkundla zokuthintana ezinjengeFacebook ne-Instagram zingaba ziindawo ezithabisako zokuhlanganyela nabangani kunye nomndeni, zingaba godu ziindawo eziyingozi ukuba kizo. Ngalokho-ke, wenza njani #EbaSafeOnline?


5:18 PM //

Type a message











Ngelanga lokugcina lamaholideyi wesikolo, uShay nonina bavakatjhela bakwaDlomo.

Awa, Marion!  
Nawe bewulapho?  
Ungatjho njalo!

Nomsa, ngiyakutjela! Mina nepahla yami besiminyezelwe siqubuthu selutjha!

Abonogada beenfola bona?

Namunye, sithandwa! Uyabona? Kungakho mina ngizithengela nge-inthanede.

Awa-ke! Abakhohlisi bamasela banengi. Uwathemba njani amawebhusayidi lawo ngemininingwana yakho yebhanga?

Khuyini okhanye esingakwenza? UShay uyangifundisa begodu ngifunda msinya. Equisweni izinto lezi zisisiza bonyana sibe nesikhathi ndawonye.

Cabangal! Mina angifuni ukuba yingcenyeyezinto ze-inthanede. Zinobungozi obukhulu.

Zinobungozi?  
Sithandwa, sinelutjha. UShayla nguyedwana wami begodu ngifuna ukumeluleka kuhle ngezinto ze-inthanede lezi.

Mhlamunye mina ngiyithatha kancani ngombana uLwando akakabi nomraro ngezinto zedijithali lezi.

Wuu, uyazi uqinisele. Izolo lokhu uLisakhanya bekangasinguye ngebanga lefowunu yakhe.

Kodwana bekukunini lokho? Naziza ku-inthanede, iinyanga ezimbalwa zisikhathi eside khulu. Iinsetjenziswa lezi zitjhuguluka ngeveke, ngiyakutjela.

Utjho ukuthi kuyakghonakala ukufundisainja edala imikhwa emitjha?

Sukapha. Ngimdala kunawe. Nangaphandle kwalokho, ngiyazi uyabathanda abentwana bakho begodu ufuna bahlale baphephile. Qala lapha.



Nasi elula. Ukugadwa Mzali. Ingisiza bona ngikwazi ukubona bonyana uShayla ulandela bani begodu, okuqakatheke khulu, ngubani olandela uShayla. Ngikghona nokubona bonyana ngubani obikiweko, ngubani ovinjiweko nalokha angalinga ukutjhugulula ihlelo leli.





Wuu. Kuhle khulu lokhu. Kubonakala kulula khona kodwana mina ngifuna ukuthatha ifowunu kaLisakhanya. Nofana sengiyafisa nje?

Iimfowunu ziyabaphephisa, Nomsa, begodu awufuni nibe manaba. Ongakwenza kubeka imikhawulo yesikhathi sakhe ku-Instagram ngokusebenzisa 'Phumula'. Ungakghona nokubona isikhathi asisebenzisa ku-Instagram ubeke nemikhawulo yesikhathi.




Isebenza kuhle khulu. UShayla uqeda nomsebenzi wakhe wesikolo ngesikhathi esilingeneko begodu nemiphumela yakhe sele ingcono.

Kunjalo? Ngiyazi uLisakhanya ufunda okunengi ku-Instagram, i-Facebook nakho koke, kodwana ngifuna akghone uku...

Ngelani itjhada lelo?!



Yeyi! Lwando ! LWANDO! Nguwe loyo odula indlu yami?!



Mina?! Awa, Baba! Mina bengicabanga bonyana mathulusi wakho.






LI-SA-KHA-NYAAA!!!




Ngesikhathi uLK banoShay bazithabisa...

Na-5 na-6 ne-7-8! Sokana, mina ngizithandela wena!


































**I-Meta ikwethulela**

**#EbaSafeOnline**

**Umtloli**

Lebohang Masango

**Iinthombe**

Mfundo Ndevu

**Abavezi**

Oluwasola Obagbemi and Kezia Anim-Addo

**Umtlhami**

Itumeleng Morule

**Abahlanganyeli**

Duduetsang Makuse, Sylvia Musalagani, Phil Oduor,

Ece Basay, Sophie Vogel, Eva Sow Ebion

**Ethnikids Publishers**

Tina Akuoko and Khumo Tapfumaneyi

**Ukuthokoza okukhethekileko ku:**

Clockwork, PR partner for Meta in South Africa

**Izincwadi zokufundisa**

Incwadi le igadangiswe yi-Ethnikids Publishers (Pty) Ltd iyigadangisela iMeta Africa emnyakeni we-2023. Ilungelo lokukhuphela umtlo ngulebohang Masango 2023.

Ilungelo lokukhuphela iinthombe ngumfundo Ndevu 2023. Ilungelo lokukhuphela ukuthengisa yi-Ethnikids Publishers 2023. Ihlelwe yi-Ethnikids Publishers (Pty) Ltd.

Umtlamo nesakhiwo yi-Ethnikids Publishers Woke amalungelo afunjethwe.

Awukavunyelwa ukukhiqiza kabutjha nofana ukudlulisa nanyana ngiyiphi incenye yomkhiqizo lo nofana ngayiphi indlela ngaphandle kokuthola imvumo ebuya

kwaMeta Africa. I-Ethnikids Publishers yikampani elawulwa yi-Ethnikids (Pty) Ltd.

[www.ekp.africa](http://www.ekp.africa)

ISBN 978-0-7961-0642-1

**Ndebele**



# Ubufakazi

"Ephasini ledijithali elikhamba ngebelo elikhulu, abantu abatjha e-Afrika banelwazi elinengi khulu eminweni yabo ukudlula indlela ekwakungacatjangwa ngayo eminyakeni e-20 eyadlulako. Ngesikhathi iphasi elitjha leli lithembisa amathuba amahle kilabo abangakghona ukufumana amakghono alungileko wedijithali, umphakathi nawo kumsebenzi wawo ukuqinisekisa kobana abantu abatjha bakghona ukuthatha ikhambo leli ngendlela ephephileko nenokuzithemba. IDigify Africa ikholelwa khulu ekuqakathekeni kokwazi ukufunda nokutlola kwedijithali njengekghono elisisekelo le-21st century, begodu siyazikhakhazisa kokukghona ukunikela ngebandulo labantu abatjha i-Afrika mazombe, simahla, ngokubambisana kwethu neMeta Platforms." - **Gavin Weale, CEO Digify Africa.**

"Kuyakhuthaza ukubona imizamo nerhuluphelo iMeta enalo ekuhlomiseni abasebenzisi be-Instagram, Facebook nezinye bakwazi ukukhambakhamba ngokuphephileko ephasini le-inthanede. Ukuqinisekisa ukuphepha kwelutjha lethu kumizamo yokuhlanganyela begodu ngamathulusi afana nencwadi le, singafinyelela ithungelelwano elibanzi labantu abatjha ngendlela esebenzako ukukhulumisana nabo. Indlela ekarisako ekusetjenziswe ngayo iinthombe, amagama nesakhiwo kwenza okumumethwe yincwadi le kube lula begodu kubemnandi ukukufunda. Kwangathi umlayezo lo ungakhuthaza ikulumiswano begodu ukhumbuze ofundako kobana udlala indima eqakathekileko ekwenzeni i-inthanede ibe yindawo ephephileko nokobana omunye nomunye wethu ufanele akhanyise umkhanyo ku-inthanede." - **Rianette Leibowitz, usolwazwi wokuphepha ku-inthanede, umtshami weSaveTNet nomtlozi weDigital Parenting**

"EClockwork sithokozela ithuba lokusebenza neMeta ukwenza incwadi yabopopayi #EbaSafeOnline, esitjengiso sokuzibophelela weMeta ekuqinisekiseni kobana ukuphepha kwabantu abatjha ku-inthanede kuza ngaphambili. Njengombana incwadi yabopopayi le inqophe ukulemukisa nokuhlomisa abantu eenkundleni zeMeta mazombe ngokubanikela ilwazi, iinsetjenziswa, namathulusi ebawadingako ukuba ku-inthanede ngendlela ephephileko, sithemba kobana ndawonye neMeta, sizakukhambisana ekhambeni lokuqinisekisa kobana itlikhi ngayinye, iposo ngayinye, nokuthintana ngakhunye kusekelwa yikambisolawulo yokuhlonyiswa nokuphepha ku-inthanede, ukwakha ikusasa ledijithali elingcono neliphephileko lomuntu woke." - **Isiqhema sePR seMeta eClockwork**

"Itheknoloji edijithali itjhuguluka msinya khulu kokuthi abantu bangakhambisana nayo, khulukhulu abantu abatjha. Kungakho kuyinto ehle khulu kobana iMeta ithathe igadango lokufundisa ilutjha ngokuphepha ku-inthanede njengeenkundla ezithandekako lapha abantu abatjha ephasini mazombe bathanda ukuthabela isikhathi sabo khona. Ukusebenza ekwenzeni incwadi le kube yinto ethabisako nethuba lokulola ukuzwisisa kwami kobana ungahlala njani uphephile (begodu uphilile ngokomkhumbulo!) ku-inthanede." - **Lebohlang Masango, Social Anthropologist, umtlozi othumbe unongorwana, imbongi**

"Ukuba yingcinye yekambiso yokwenza incwadi le kube yinto ekarisa khulu kimi. IMeta idosa phambili ekwenzeni i-inthanede ibe yindawo ephephileko ebantwini abatjha begodu ngiyazikhakhazisa ngokuba yingcinye yehlelo leli. Iphrojekthi le ikhambisana kuhle khulu namakghono wami nomnqopho wokwenza ilwazi lokufundisa nokulemukisa ilutjha nabantu abatjha." - **Mfundo Ndevu, usonthombe nomgwali**

"Sibone kuqakathekile ukuba yingcinye yento efundisako netjhugulula okutjhiwoko nemicabango engasimaqiniso mayelana nokusetjenziswa kweenkundla zokuthintana babantu abatjha. Bekuqakatheke khulu ukobana senze okuthize abantu abatjha abangakhambelana nakho ngesikhathi sidlulisa umlayezo. Sithemba bonyana ukufaka kwethu isandla lokhu kuzakuletha itjhuguluko ekutheni abantu abatjha (nabadala) bakwazi ukuba ku-inthanede ngendlela ephephileko." - **Ethnikids Publishers**

